

اتر پردیش سے اب تک 6887 عازمین حج روانہ

- لکھنؤ: 15 جون 2022ء

حج - 2022 کیلئے لکھنؤ امبارکیشن سے آج مورخہ 15 جون کو پرواز نمبر - ایس وی 5765 جو صبح 5:20 بجے تھی، اپنے مقررہ وقت پر روانہ ہوئی، جس میں 190 عازمین حج گئے ہیں۔ اس میں 103 مرد اور 87 خواتین شامل ہیں۔ اس پرواز سے زیادہ تر عازمین حج ایٹھی اور لکھنؤ کے گئے ہیں۔ عازمین حج کی مدد کیلئے چار خادم الحجاج لکھنؤ ضلع کے جناب محمد حبیب، جناب عبدالغفار اور جناب محمد معاذ اور سینٹاپور ضلع کے جناب محمد عرفان صدیقی گئے ہیں۔ اس پرواز میں خواتین کے نہ محرم زمرہ کے دو گروپ ایٹھی ضلع کے گئے ہیں۔

یہ اطلاع آج یہاں لکھنؤ ریاستی حج کمیٹی کے سکرٹری ایکزیکٹو افسر جناب ایس پی تیواری نے دی۔ انہوں نے بتایا کہ مغربی اتر پردیش کے عازمین حج کی دہلی امبارکیشن سے آخری پرواز 17 جون 2022 کو جائیگی۔ لکھنؤ امبارکیشن سے کل 4257 اور دہلی امبارکیشن سے 2630 کل 6887 عازمین حج روانہ ہو چکے ہیں۔ دہلی امبارکیشن کی مورخہ 16 جون 2022 کی تین پرویزوں سے 488 عازمین حج بک / book ہو چکے ہیں۔

☆☆☆☆☆